

न्यायालय संभागीय आयुक्त, भरतपुर

अपील संख्या:- 193/18 (18 आयुध अधिनियम 1959) (R.C.M.S . no 2018/00212)

रामराज सिंह पुत्र जोरावरसिंह जाति गुर्जर निवासी तिघरिया थाना वालघाट तहसील टोडाभीम जिला करौली।

.....अपीलान्त

बनाम

राजस्थान सरकार जरिये कलक्टर एवं जिला मजिस्ट्रेट, करौली।

.....रैस्पोंडेंट

अपील विरुद्ध निर्णय कलक्टर एवं जिला मजिस्ट्रेट
करौली दिनांक 13.3.2015

उपरिस्थिति:-

1. श्री विजयसिंह कुन्तल वकील अपीलान्त।
2. सहायक लोक अभियोजक भरतपुर।

निर्णय

दिनांक: 01.08.2019

यह अपील आयुध अधिनियम 1959 की धारा 18 के अन्तर्गत कलक्टर एवं जिला मजिस्ट्रेट करौली के निर्णय दिनांक 13.03.2015 के विरुद्ध प्रस्तुत की गयी है। संक्षेप में तथ्य इस प्रकार से हैं कि पंचायत आम चुनाव 2015 के दौरान कानून एवं शान्ति व्यवस्था को दृष्टिगत रखते हुए जिला कलक्टर एवं जिला मजिस्ट्रेट करौली ने अपने पत्रांक 9356-9395 दिनांक 29.12.2014 के द्वारा जिले के समस्त शस्त्र अनुज्ञापत्रधारियों को अपने शस्त्र दिनांक 03.01.2015 से पूर्व संबंधित थाने में जमा कराने के आदेश पारित किये। जिसकी सूचना स्थानीय समाचार पत्रों से करायी गयी। पुनः दैनिक भास्कर एवं राष्ट्रदूत के स्थानीय संस्करण दिनांक 14.01.2015 के द्वारा शस्त्र जमा कराने का अन्तिम अवसर दिया गया। पुलिस अधीक्षक की रिपोर्ट दिनांक 12.02.2015 के अनुसार अनुज्ञापत्रधारियों ने अपने शस्त्र जमा नहीं कराकर आर्म्स एक्ट का उलंघन किया है। अधीनस्थ न्यायालय ने अपने आदेश क्रमांक न्याय/15/1657 दिनांक 13.03.2015 से 64 अनुज्ञापत्रधारियों के शस्त्र अनुज्ञापत्रों को आर्म्स

एक्ट 1959 का उलंघन करने पर अग्रिम आदेश तक निलम्बित कर दिया। जिसमें अपीलान्ट का शस्त्र क्रम सं० 28 पर दर्ज है। इस आदेश के विरुद्ध यह अपील पेश की गई है।

वकील अपीलान्ट द्वारा अपनी बहस में अपील में अंकित तथ्यों को दोहराते हुये कथन किया कि तहत अदालत का आदेश खिलाफ कानून रूयेदाद मिसिल है जो काबिल मंसूखी है। अपीलान्ट एक बैंक सुरक्षाकर्मी है और सुरक्षाकर्मी के लिये लाईसेंसी हथियार ही आधार होता है जिसके आधार पर अपीलान्ट अपनी व अपने परिवार की आजीविका चला रहा है। तहत अदालत के विधि विरुद्ध आदेश के आस्तित्व में बने रहने से अपीलान्ट बेरोजगारी के कगार पर आ चुका है। यह कि तहत अदालत ने अपीलाधीन आदेश पारित करने से पूर्व अपीलान्ट को सुनवाई का अवसर नहीं दिया जाकर अपीलाधीन आदेश उसकी बैंक पर पारित किया गया है जो न्याय के नैसर्गिक सिद्धान्तों के विपरीत है। वकील अपीलान्ट का कथन है कि अपीलान्ट का अनुज्ञापत्र काफी पुराना है एवं नियमानुसार नियमित नवीनीकरण भी होता रहा है साथ ही समय-समय पर अनुज्ञापन अधिकारी के प्रत्येक आदेश की अपीलान्ट द्वारा पालना की जाती रही है। तहत अदालत ने अपीलाधीन आदेश पारित किया गया है जो कतई न्यायसंगत नहीं कहा जा सकता क्यों कि जिला मजिस्ट्रेट द्वारा अपीलान्ट का अनुज्ञापत्र बिना किसी कारण के बिना अपीलान्ट को सुने अपीलान्ट के शस्त्र अनुज्ञापन को अनिश्चित काल के लिये निलम्बित कर दिया है जो कानून के खिलाफ है। आयुध अधिनियम में दिये गये प्रावधानों के अंतर्गत शस्त्र अनुज्ञापत्र अनिश्चित काल के लिये निलम्बित नहीं किया जा सकता। अनुज्ञापत्र अधिकारी को वाजिव कारण सहित एक निश्चित अवधि तय करनी चाहिये थी किन्तु यहां तहत अदालत के पास न तो कोई कारण था और नहीं कोई वजह बाबजूद इसके मनमाने तरीके से अपीलाधीन आदेश पारित करना न्याय संगत नहीं है। अपीलाधीन आदेश के प्रथम दृष्टया अवलोकन से ही यह स्पष्ट जाहिर होता है कि यह गुणावगुण के आधार पर पारित किया गया आदेश नहीं है। अपीलाधीन आदेश के अंतर्गत एक ही आदेश से 64 लाईसेंसों को निलम्बित किया गया है जिससे यह साफ है कि अपीलान्ट को न तो सुना गया न ही उसके व हैसियत अनुज्ञापत्रधारी के मापदण्डों का परीक्षण किया गया न ही ऐसी कोई वजह स्पष्ट हो सकी जिससे अपीलान्ट के अनुज्ञापत्र को बहाल न किया जा सके। अपीलाधीन आदेश अपीलान्ट की बैंक पर पारित किया गया आदेश है। अपीलान्ट तहत अदालत के समक्ष यह तथ्य स्पष्ट कर चुका था कि अपीलान्ट बैंक में बतौर सुरक्षा कर्मी दिनांक 2.11.2011 से अप्रैल 2015 तक सर्विस में रहा है जिसका प्रमाण पत्र बैंक इण्डियन ओवरसीज करौली शाखा अजय निवास गुलाब बाग करौली की प्रति संलग्न है। इसके अलावा जिला मजिस्ट्रेट करौली के आदेश क्रमांक न्याय/प.आ.चु. 15/ 9356 दिनांक 29.12.2014 के मुताबिक बैंक सुरक्षा कर्मी पर शस्त्र जमा कराने की बाबत आदेश लागू नहीं होगा। जैसाकि आदेश के बाद स्वयं जिला मजिस्ट्रेट द्वारा यह अंकित किया गया है कि यह आदेश निम्न पर लागू नहीं होगा – बैंक सुरक्षा कर्मी,

सीमा सुरक्ष बल, अर्द्ध सैनिक बल, सैनिक बल, संग्र पुलिस, सिविल डिफैन्स, होम गार्ड, एवं उन राज एवं केन्द्रीय अधिकारियों/कर्मचारियों पर लागू नहीं होगा जो कानून व्यवस्था के संबध में ड्यूटी देने हेतु अपने पास हथियार रखने को अधिकृत किये गये है। इस प्रकार अपीलान्ट अपने लाईसेंस को जिला कलक्टर एवं जिला मजिस्ट्रेट के आदेश के मुताबिक ही अपने गन को जमा करने हेतु उत्तरदायी नहीं था । जिला मजिस्ट्रेट के आदेश दिनांक 29.12.2014 की प्रति संलग्न है। अपीलाधीन आदेश की जानकारी क्यों कि अपीलान्ट की बैक पर पारित किया गया था इसलिए इसकी अपीलान्ट को कतई जानकारी भी नहीं थी । अपीलान्ट को उक्त आदेश की जानकारी दिनांक 18.12.2017 को उस समय हुयी जब अपीलान्ट का लाईसेंस रिन्यु नहीं हुआ तो अपीलान्ट ने उसी दिन नकल लेकर जिला मजिस्ट्रेट करौली के समक्ष एक प्रार्थना पत्र बाबत लाईसेंस नवीनीकरण/बहाली हेतु प्रस्तुत किया तो उस समय सम्पूर्ण दस्तावेजों को देखकर जिला मजिस्ट्रेट साहब ने प्रार्थी को लाईसेंस नवीनीकरण /बहाली हेतु आश्वस्त कर दिया । इसके बाद अपीलान्ट बार-बार जिला मजिस्ट्रेट साहब से लाईसेंस नवीनीकरण एवं बहाल करने के लिये निवेदन करता रहा किन्तु दिनांक 9.10.2018 को उनके द्वारा साफ इन्कार कर दिया और कहा गया कि अब आप संभागीय आयुक्त भरतपुर के समक्ष अपील पेश कर सकते हो इस बाबत पत्र जारी किया जा चुका है। जिसकी नकल हेतु अपीलान्ट द्वारा दिनांक 9.10.2018 को प्रार्थना पत्र पेश किया तथा दिनांक 11.10.2018 को नकल प्राप्त हुई। तदोपरान्त तदोपरान्त वकील से सम्पर्क किया व दस्तावेजों की पूर्ति कर यह अपील होने जानकारी से अन्दर मियाद प्रस्तुत की गई है। जिसके लिये पृथक से दफा-5 मियाद अधिनियम का प्रार्थना पत्र मय शपथ पत्र भी प्रस्तुत किया गया है। अन्त में वकील अपीलान्ट द्वारा निवेदन किया गया कि तहत अदालत का निर्णय विधि सम्मत् नहीं है। अतः अपील स्वीकार कर तहत अदालत का निर्णय निरस्त किया जावे तथा अपीलान्ट के शस्त्र अनुज्ञापत्र को बहाल करने के आदेश दिये जावे।

रैस्पोंडेन्ट की ओर से उपस्थित सहायक लोक अभियोजक द्वारा तहत अदालत जिला मजिस्ट्रेट करौली द्वारा पारित अपीलाधीन आदेश दिनांक 13.3.2015 की ताईद करते हुये कथन किया गया कि तहत अदालत द्वारा विधिवत कानूनी प्रक्रिया अपनाई जाकर ही अपीलाधीन आदेश पारित किया गया है। जिसमें कतई किसी प्रकार के कोई हस्तक्षेप की आवश्यकता नहीं रहती है। यह है कि कलक्टर एवं जिला मजिस्ट्रेट करौली ने अपने आदेश क्रमांक न्याय/पंआचु. 15/9356 दिनांक 29.12.14 से सभी अनुज्ञाधारियों को शस्त्र संबंधित थाने में जमा कराने के आदेश दिये गये थे। परन्तु अपीलान्ट ने अपना शस्त्र अनुज्ञापत्र थाने में जमा नहीं कराया। इसके बाद जिला पुलिस अधीक्षक करौली ने पत्रांक 1583 दिनांक 12.02.15 से अपने हथियार जमा कराने की सूचना दी थी परन्तु सूचना देने के बाबजूद हथियार जमा नहीं कराने पर पुलिस अधीक्षक ने उनके शस्त्र अनुज्ञापत्र निरस्त करने की कार्यवाही करने का पत्र जिला

कलक्टर एवं जिला मजिस्ट्रेट करौली को जारी किया। जिसके आधार पर जिला कलक्टर एवं जिला मजिस्ट्रेट करौली ने अपीलाधीन आदेश दिनांक 13.03.2015 को पारित किया। तहत अदालत ने अपीलान्त को सुनवाई का पूर्ण अवसर सूचना के माध्यम से दिया है परन्तु अपीलान्त ने उक्त सूचना पर शस्त्र जमा नहीं कराया है। ऐसी स्थिति में अधीनस्थ न्यायालय का निर्णय सही है। अतः अपील खारिज की जावे।

हमने वकील अपीलान्त की बहस तर्कों पर मन्त्र किया तथा पत्रावली का अवलोकन किया गया। अपील में प्रथमतः प्रार्थना पत्र म्याद अधिनियम धारा-5 पर विचार किया गया। आर.आर.डी. 2002 पेज 37 में माननीय उच्च न्यायालय ने प्रतिपादित किया है कि:-

“Limitation Act,1963 Section 5&While considering the question of condonation of delay in filing of revision , appeal or reference by state Govt. the Court,Tribunal or Authority has to first consider merits of the matter and where there is good case on merits the rule is to condone result in public mischief on skilful management of delay in the process of filing appeal etc. and public at large

would be sufferer that makes a distinction and category of litigant state as compared to ordinary litigants”

तथा आर0बी0जे0 (4) 1997 पेज 257, माननीय राजस्व मण्डल अजमेर ने प्रतिपादित किया है कि-
“Liberal view should be Taken in Condoning The Delay in Filling The appeal”

इस प्रकार प्रकरण के गुणावगुण पर विचार कर निर्णय किया जाना उचित पाते हैं। अतः अपील प्रस्तुतीकरण में हुई देरी के संदर्भ में प्रस्तुत प्रार्थना पत्र दफा-5 मियाद अधिनियम स्वीकार किया जाता है। अपीलाधीन आदेश पंचायत आम चुनाव 2015 के दौरान कानून एवं शान्ति व्यवस्था को दृष्टिगत रखते हुए कलक्टर एवं जिला मजिस्ट्रेट करौली के द्वारा पारित किया गया था जो तत्समय उचित था किन्तु अपीलान्त का कहना है कि अखबार साया के माध्यम से शस्त्र जमा कराने बाबत आदेश की अपीलान्त को कतई जानकारी नहीं थी। इसके अलावा वकील अपीलान्त की ओर से दौराने बहस जिला मजिस्ट्रेट करौली के आदेश क्रमांक न्याय/प.आ.चु. 15/ 9356 दिनांक 29.12.2014 का जिक्र करते हुये उसकी छाया प्रति पेश की गई है जिसमें बैंक सुरक्षाकर्मी के साथ-साथ अन्य आवश्यक शस्त्रधारक व्यक्तियों को भी इस आदेश से पृथक रखा गया है। जब स्वयं जिला मजिस्ट्रेट करौली के आदेश दिनांक 29.12.2014 के अंतर्गत बैंक सुरक्षाकर्मी को इस आदेश से पृथक रखा गया है तो फिर अपीलान्त के लाईसेंस को निलम्बित करने का कोई औचित्य नहीं रहता है। इसके अलावा अपीलान्त की ओर से बैंक में बतौर सुरक्षा कर्मी होने की ताईद में इण्डियन ओवरसीज बैंक करौली शाखा अजय निवास गुलाब बाग करौली द्वारा जारी प्रमाण पत्र दिनांक 18.12.2017 की प्रति भी पेश की गई है। इसके अलावा यह भी जाहिर है कि अपीलाधीन आदेश

पारित करने से पूर्व अपीलान्त को सुनवाई का अवसर नहीं दिया गया है। अधीनस्थ न्यायालय ने अपीलाधीन आदेश से 64 अनुज्ञापत्रधारियों के अनुज्ञापत्र निलम्बित किये हैं। वास्तव में उक्त आदेश स्पीकिंग आदेश की परिभाषा में नहीं आता है। अपीलान्त को बिना सुनवाई का अवसर दिये आदेश पारित किया है जो न्यायोचित नहीं है। न्याय के नैसर्गिक सिद्धान्तों की मंशा के मध्यनजर प्रत्येक व्यथित व्यक्ति को सुनवाई व साक्ष्य प्रस्तुत करने का अवसर दिया जाना चाहिये। दौराने पारित अपीलाधीन आदेश यदि अपीलान्त को सुनवाई का अवसर दिया जाता तो वह अपनी वास्तविक स्थिति स्पष्ट कर सकते थे। किन्तु कलक्टर एवं जिला मजिस्ट्रेट करौली द्वारा तत्कालीन कानून व्यवस्था की स्थिति को देखते हुये समयाभाव होने की स्थिति में अपीलाधीन आदेश पारित किया गया था। वर्तमान में चूंकि परिस्थितियां परिवर्तित हो गई है। अतः प्रकरण पुनः सुनवाई हेतु रिमाण्ड किया जाना उचित प्रतीत होता है।

उपरोक्त विवेचन एवं पत्रावली पर उपलब्ध साक्ष्य के आधार पर अपील अपीलान्त स्वीकार/रिमाण्ड की जाती है। प्रकरण (केवल अनुज्ञापत्र संख्या 6548/97 के संबध में अपीलाधीन आदेश की क्रम संख्या 28 की हद तक) पुनः सुनवाई हेतु प्रतिप्रेषित (रिमाण्ड) किया जाकर निर्देशित किया जाता है कि अपीलान्त को समुचित सुनवाई का अवसर देते हुये जिला मजिस्ट्रेट करौली के आदेश दिनांक 29.12.2014 के परिपेक्ष्य में वर्तमान में कानून एवं शान्ती व्यवस्था के औचित्य को दृष्टिगत रखते हुये गुणावगुण के आधार पर पुनः तार्किक एवं न्याय संगत आदेश पारित करें।

निर्णय आज दिनांक 01.08.2019 को सरे इजलास सुनाया गया।

सत्यमेव जयते

(चन्द्रशेखर मूथा)
संभागीय आयुक्त
भरतपुर

Web Copy - Not Official